

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງການເງິນ

ເລກທີ 0772 /ກງ

ນະຄອນຫຼວງວຽງຈັນ, ວັນທີ 24 APR 2009

ຄໍາແນະນຳ

ກ່ຽວກັບການຈັດຕັ້ງປະຕິບັດຂໍ້ຕົກລົງຂອງລັດຖະມົນຕີວ່າການກະຊວງການເງິນ
ສະບັບເລກທີ 0228/ກງ ລົງວັນທີ 04 ກຸມພາ 2009

- ເພື່ອເຮັດໃຫ້ການຄ້າປະກັນຄວາມຮັບຜິດຊອບທາງແພ່ງຕໍ່ບຸກຄົນທີ່ສາມຂັ້ນຕໍ່ສຸດແບບບັງຄັບຕາມກົດໝາຍ
ວ່າດ້ວຍການປະກັນໄພສໍາລັບການປະກັນໄພຍານພາຫະນະທາງບົກທີ່ແລ່ນດ້ວຍເຄື່ອງຈັກຕາມຂໍ້ຕົກລົງສະບັບ
ເລກທີ 0228/ກງ ລົງວັນທີ 04 ກຸມພາ 2009 ໄດ້ຮັບການຈັດຕັ້ງປະຕິບັດ ດ້ວຍຄວາມເຂົ້າໃຈເປັນເອກະພາບ
ກັນ ແລະ ມີປະສິດທິຜົນ, ເຮັດໃຫ້ມວນຊົນເຂົ້າໃຈແຈ້ງກ່ຽວກັບຫຼັກການຄວາມຮັບຜິດຊອບທາງແພ່ງໂດຍບໍ່ຖື
ຄວາມຜິດຕາມກົດໝາຍວ່າດ້ວຍການປະກັນໄພ ເລກທີ 11/90 ສປສ ລົງວັນທີ 29/11/1990 ແລະ ດຳລັດ
ກ່ຽວກັບການຈັດຕັ້ງປະຕິບັດກົດໝາຍວ່າດ້ວຍການປະກັນໄພ ເລກທີ 01/ນຍ ລົງວັນທີ 23/01/1992.

ລັດຖະມົນຕີວ່າການກະຊວງການເງິນອອກຄໍາແນະນຳ :

1. ເນື້ອໃນ ແລະ ການຄ້າປະກັນຄວາມຮັບຜິດຊອບທາງແພ່ງຂັ້ນຕໍ່ສຸດທີ່ໄດ້ປະກາດໃຊ້ຕາມຂໍ້ຕົກລົງ
ສະບັບເລກທີ 0228/ກງ ລົງວັນທີ 04 ກຸມພາ 2009 ຂອງລັດຖະມົນຕີວ່າການກະຊວງການເງິນນັ້ນແມ່ນປະຕິ
ບັດຕາມຫຼັກການຄວາມຮັບຜິດຊອບທີ່ບໍ່ຖືເປັນຄວາມຜິດທີ່ໄດ້ລະບຸໄວ້ຢູ່ໃນມາດຕາ 57 ແລະ 59 ຂອງກົດ
ໝາຍວ່າດ້ວຍການປະກັນໄພ ສະບັບເລກທີ 11/90 ສປສ ລົງວັນທີ 29 ພະຈິກ 1990 ແລະ ມາດຕາ 28 ຂອງ
ດຳລັດເລກທີ 01/ນຍ ລົງວັນທີ 23/01/1992 ກ່ຽວກັບການຈັດຕັ້ງປະຕິບັດກົດໝາຍວ່າດ້ວຍການປະກັນໄພ
ຊຶ່ງລະອຽດມີດັ່ງຕໍ່ໄປນີ້ :

- ກໍລະນີເສຍຊີວິດ ຫລື ພິການຖາວອນທັງໝົດ ສິນທິດແທນປະກັນໄພເບື້ອງຕົ້ນແມ່ນ : 3.000.000 ກີບ ຕໍ່ຜູ້
ເຄາະຮ້າຍ 1 ຄົນ.

- ຄ່າປົນປົວສູງສຸດ 1.800.000 ກີບ ຕໍ່ຜູ້ເຄາະຮ້າຍ 1 ຄົນ.

ຕົວຢ່າງ : ທ. ກ ເປັນຜູ້ທີ່ໄດ້ຮັບການປະກັນໄພ ແລ່ນລົດຕາມທ້ອງຖະໜົນ ຫຼື ຈອດລົດໄວ້ຢູ່ແຄມທາງທີ່
ອະນຸຍາດໃຫ້ຈອດແລ້ວ ທ. ຂ ຊຶ່ງບໍ່ໄດ້ຮັບການປະກັນໄພ ຂັບລົດມາຕຳເຖິງຂັ້ນເສຍຊີວິດ. ໃນກໍລະນີນີ້ຖືວ່າລົດ
ທີ່ໄດ້ຮັບການປະກັນໄພບໍ່ເປັນຕົ້ນເຫດກໍ່ໃຫ້ເກີດຄວາມເສຍຫາຍ ແຕ່ຈະມີຄວາມຮັບຜິດຊອບຕາມມາດຕາ 57

ແລະ 59 ຂອງກົດໝາຍວ່າດ້ວຍການປະກັນໄພ ຊຶ່ງຈະຕ້ອງໄດ້ຈ່າຍສິນທິດແທນປະກັນໄພໃຫ້ແກ່ຜູ້ຖືກເຄາະ
ຮ້າຍພຽງແຕ່ 3.000.000 ກີບເທົ່ານັ້ນ.

ຖ້າຫາກວ່າຜູ້ໄດ້ຮັບການປະກັນໄພເປັນຕົ້ນເຫດຂອງຄວາມເສຍຫາຍ ໝາຍຄວາມວ່າເປັນຝ່າຍຜິດ
ແລະ ຕ້ອງໄດ້ຮັບຜິດຊອບຕາມກົດໝາຍແລ້ວສິນທິດແທນປະກັນໄພສູງສຸດທີ່ຈະຕ້ອງໄດ້ຈ່າຍແມ່ນ :

12.000.000 ກີບ ຕໍ່ຜູ້ເຄາະຮ້າຍ 1 ຄົນ (ລວມເອົາ 3.000.000 ກີບ ທີ່ຈ່າຍໃນເບື້ອງຕົ້ນ).

- ຄ່າປິ່ນປົວ ສູງສຸດ 1.800.000 ກີບ ຕໍ່ຄົນ.

- ຄວາມເສຍຫາຍດ້ານວັດຖຸສູງສຸດ 5.200.000 ກີບ ຕໍ່ອຸປະຕິເຫດ 1 ຄັ້ງ.

2. ອີງຕາມມາດຕາ 3 ຂອງຂໍ້ຕົກລົງເລກທີ 0228/ກງ,ລົງວັນທີ 04 ກຸມພາ 2009 ການປະກັນໄພຄວາມ
ຮັບຜິດຊອບທາງແພ່ງຕໍ່ບຸກຄົນທີ່ສາມທາງເລືອກ 1 ແລະ 2 ແມ່ນຖືກລົບລ້າງດັ່ງນັ້ນຈຶ່ງມີພຽງຂັ້ນຕໍ່ສຸດຕາມກົດ
ໝາຍ ທາງເລືອກ 3 ແລະ ທາງເລືອກ 4.

3. ບັນດາບໍລິສັດປະກັນໄພທີ່ໄດ້ຮັບອະນຸຍາດໃຫ້ດຳເນີນທຸລະກິດປະກັນໄພ ຢູ່ ສ ປ ປ ລາວ ຕ້ອງໄດ້ຊື້
ແຈງໃຫ້ມວນຊົນເຂົ້າໃຈຢ່າງຈະແຈ້ງຕໍ່ກັບຫລັກການປະຕິບັດການຄໍ້າປະກັນຄວາມຮັບຜິດຊອບທາງແພ່ງຕໍ່ບຸກ
ຄົນທີ່ສາມຂັ້ນຕໍ່ສຸດແບບບັງຄັບຕາມຂໍ້ຕົກລົງຂອງລັດຖະມົນຕີ ທີ່ກ່າວມາຂ້າງເທິງນີ້.

ອັດຕາຄ່າທຳນຽມປະກັນໄພຄວາມຮັບຜິດຊອບທາງແພ່ງຂັ້ນຕໍ່ສຸດຕາມຂໍ້ຕົກລົງຂອງລັດຖະມົນຕີທີ່
ກ່າວມາຂ້າງເທິງນັ້ນໃຫ້ນຳໃຊ້ນັບແຕ່ວັນທີ 01 ພຶດສະພາ 2009 ເປັນຕົ້ນໄປທັງນີ້ກໍເພື່ອເຮັດໃຫ້ບັນດາບໍລິສັດ
ປະກັນໄພທີ່ໄດ້ຮັບອະນຸຍາດໃນ ສ ປ ປ ລາວ ມີເວລາກະກຽມໃນການຈັດຕັ້ງປະຕິບັດ.

ສຳລັບສັນຍາທີ່ມີຜົນນຳໃຊ້ຢູ່ປະຈຸບັນຊຶ່ງມີສິນທິດແທນຕໍ່ກວ່າການຄໍ້າປະກັນໃໝ່ນີ້ແລ້ວຜູ້ໄດ້ຮັບການ
ປະກັນໄພຕ້ອງໄດ້ດັດແກ້ເພື່ອໃຫ້ສອດຄ່ອງກັບການຄໍ້າປະກັນໃໝ່ໃນເວລາຕໍ່ສັນຍາ.

4. ໃນການຈັດຕັ້ງປະຕິບັດຕົວຈິງທາງພົບບັນຫາ ຫຼື ຄວາມຫຍຸ້ງຍາກທີ່ເຫັນວ່າບໍ່ສອດຄ່ອງກັບລະບຽບກົດ
ໝາຍໃຫ້ລາຍງານຄືນໄປຍັງກົມນະໂຍບາຍການເງິນໃນເວລາອັນຄວນ.

5. ມອບໃຫ້ກົມໃນໂຍບາຍການເງິນ, ກົມຄຸ້ມຄອງການເງິນລັດວິສາຫະກິດ, ບັນດາບໍລິສັດປະກັນໄພທີ່ໄດ້
ຮັບອະນຸຍາດໃຫ້ດຳເນີນທຸລະກິດ ຢູ່ ສ ປ ປ ລາວ ແລະ ພາກສ່ວນທີ່ກ່ຽວຂ້ອງພ້ອມກັນຮັບຮູ້ ແລະ ຈັດຕັ້ງປະ
ຕິບັດຂໍ້ຕົກລົງສະບັບນີ້ຢ່າງເຂັ້ມງວດ.



ນາຍົກຄະນະການກະຊວງການເງິນ,

ສົມເດີ ດວາຕີ